

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ, ಇದರ ಮಾಹಿತಿಯನ್ನು ತರಿಸಿಕೊಂಡು ಇವಸ ವಿವರಗಳನ್ನು ತೆಗೆದುಕೊಳ್ಳುತ್ತದೆಂದು ತಿಳಿಸುತ್ತೇನೆ.

ಪುರಸಭಾ ವ್ಯಾಪ್ತಿಯಲ್ಲಿರುವ ಭೂ-ಹೀನ ಕೃಷಿ ಕಾರ್ಮಿಕರಿಗೆ ಹೆರಿಗೆ ಭತ್ಯೆ ಕೊಡುವ ಬಗ್ಗೆ.

ಶ್ರೀ ಬಿ. ಎಸ್. ಆಚಾರ್.—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಸರ್ಕಾರದ ಸಮಾಜ ಕಲ್ಯಾಣ ಮತ್ತು ಕಾರ್ಮಿಕ ಇಲಾಖೆಯ ಸುತ್ತೋಲೆ ನಂಬರ್ ಎಸ್‌ಡಬ್ಲ್ಯು ೧೨೧ ಎಸ್‌ಡಬ್ಲ್ಯು ೧೨೨ ರಲ್ಲಿ, ದಿನಾಂಕ ೨೨-೦೧-೧೯೮೪ರಂತೆ ಪುರಸಭಾ ವ್ಯಾಪ್ತಿಯಲ್ಲಿ ವಾಸವಿರುವ ಭೂಹೀನ ಕೃಷಿ ಕಾರ್ಮಿಕರು ಹಾಗೂ ಗುತ್ತಿಗೆ ಆಧಾರಿತ ಕಾರ್ಮಿಕರಿಗೆ ಹೆರಿಗೆ ಭತ್ಯೆ ಪಡೆಯಲು ಆಹಿತ ಇಲ್ಲ ಎಂಬ ತರ್ಕಬದ್ಧವಾದ ಸೂಚನೆ ಹೊರಟಿದೆ. ವೃದ್ಧಾಪ್ಯ ವೇತನ, ಆಂಗವಿಕಲರ ವೇತನ, ವಿಧವಾ ಮಾರಾಸನ ಇವಕ್ಕೆ ಗ್ರಾಮೀಣ ಪ್ರದೇಶ, ಪುರಸಭಾ ವಲಯ ಎಂಬ ತಾರತಮ್ಯವಿಲ್ಲ. ಹೀಗಿರುವಾಗ ಭೂಹೀನ ಕೃಷಿ ಕಾರ್ಮಿಕರು ಮತ್ತು ಗುತ್ತಿಗೆ ಆಧಾರಿತ ಕಾರ್ಮಿಕರು ಹಳ್ಳಿಗಳಲ್ಲಿ ಸಾಕಷ್ಟು ಕೆಲಸ ಸಿಗದೆ ಕಟ್ಟಣೆಗೆ ವಲಸೆ ಬಂದ ಹಳ್ಳಿಗರೇ ಆದುದರಿಂದ ಈ ತೆರಿಗೆ ಭತ್ಯೆ ಅವರಿಗೆ ಸಹ ಅನ್ವಯವಾಗುವುದು ನ್ಯಾಯ ಹಾಗೂ ಮಾಲ್ಯಾಧಾರಿತ ನಿರ್ಣಯ ಆಗುವುದರಿಂದ ಈ ವಿಚಾರ ಸರಕಾರ ಪುನಃ ಪರಿಶೀಲಿಸಿ ಆಜ್ಞೆ ಹೊರಡಿಸಬೇಕಾಗಿ ಕೋರುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ಈ ವಿಷಯದ ಬಗ್ಗೆ ಈಗಾಗಲೇ ಉತ್ತರ ಕೊಟ್ಟಿದ್ದೇನೆ. ಮಾನ್ಯ ಸದಸ್ಯರು ಹೇಳಿದ ವಿಷಯದ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಮದ್ಯಾ ಸ್ವೀಮಿನಲ್ಲಿ ಗುಲ್ಬರ್ಗದಲ್ಲಿ ಕಟ್ಟಲಾದ ಮನೆಗಳು

ಶ್ರೀ ಶರಣ ಬಸಪ್ಪ ಬಸವಂತರಾವ್ ಮಾಲೀಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಗುಲ್ಬರ್ಗ ನಗರದಲ್ಲಿ ಎಂ. ಐ. ಜಿ. ಎಲ್. ಐ. ಜಿ. ಮತ್ತು ಹೆಚ್. ಐ. ಜಿ. ಗ್ರೂಪ್‌ನವರಿಗೆ ಎರಡು ವರ್ಷಗಳ ಹಿಂದೆಯೇ ಸುಮಾರು ೭೦೦ ಮನೆಗಳನ್ನು ಕಟ್ಟಲಾಗಿತ್ತು, ಅವುಗಳ ಪೈಕಿ ೨೦೦ ಮನೆಗಳನ್ನು ಹಿಂದಿನ ಸರ್ಕಾರವೇ ಹಂಚಿಕೆ ಮಾಡಿತ್ತು, ಹಂಚಿಕೆಯಾದವರ ಮನೆಗಳು ಬಾಡಿಗೆಗೆ ಸಿಗದೇ ಕಾರ್ಮಿಕರಿಗೆ ತೊಂದರೆಯಾಗುತ್ತಿದೆ. ಮನೆಯ ಮಾಲ್ಯವನ್ನು ಕೂಡ ಜಾಸ್ತಿ ಮಾಡಿದ್ದಾರೆ. ಇದರ ಬಗ್ಗೆ ಸೂಕ್ತ ಕ್ರಮ ಕೈಗೊಂಡು ಆದಷ್ಟು ಬೇಗ ಮನೆಗಳನ್ನು ಹಂಚಿಕೆ ಮಾಡಿ, ಕಂತಿನ ಮೂವಕ ಹಣ ಕಟ್ಟುವುದಕ್ಕೆ ಅವಕಾಶ ಮಾಡಿ ಕೊಡುತ್ತಾರೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸ್ವಾಮಿ, ಮನೆಗಳನ್ನು ಕಟ್ಟಿ ಎರಡು ವರ್ಷಗಳಾಗಿದ್ದರೂ ಯಾರಿಗೂ ಅಪಾರ್ಟ್‌ಮೆಂಟ್ ಮಾಡಿಲ್ಲ ಎನ್ನುವ ವಿಷಯವನ್ನು ಮಾನ್ಯ ಸದಸ್ಯರು ಹೇಳಿದ್ದಾರೆ. ಸಂಬಂಧ ಪಟ್ಟ ಅಧಿಕಾರಿಗಳನ್ನು ಕರೆಯಿಸಿ, ಇದಕ್ಕೆ ಕಾರಣ ಏನು ಎನ್ನುವುದನ್ನು ತಿಳಿದುಕೊಂಡು ಕಟ್ಟಡಗಳನ್ನು ಮುಗಿಸಿದ್ದರೆ, ಸ್ವಾಧೀನ ಯಾರಿಗೆ ಕೊಡಿಸಬೇಕೋ ಅವರಿಗೆ ಕೊಡಿಸಲಾಗುವುದು. ಹಣ ತುಂಬ ವಿಚಾರದಲ್ಲಿ ಪರಿಶೀಲನೆ ಮಾಡಬೇಕಾಗುತ್ತದೆ. ಇದರ ಬಗ್ಗೆ ೧೫ ದಿವಸದಲ್ಲಿ ಸೂಕ್ತ ಕ್ರಮ ತೆಗೆದು ಕೊಳ್ಳುತ್ತೇನೆ.

ವಿಜಯನಗರ ಉಕ್ಕಿನ ಕಾರ್ಖಾನೆಯ ಭೂ ಸ್ವಾಧೀನದ ಬಗ್ಗೆ ಪರಿಹಾರ ಕೊಡುವುದು

ಶ್ರೀ ಯಂ. ಭೂಪತಿ.—ವಿಜಯನಗರ ಉಕ್ಕಿನ ಕಾರ್ಖಾನೆಗೆ ಸಂಬಂಧಪಟ್ಟಂತೆ ಸ್ವಾಧೀನಪಡಿಸಿ ಕೊಂಡಿರತಕ್ಕ ಜಮೀನಿಗೆ ಇದುವರೆವಿಗೂ ಯಾವುದೇ ರೀತಿಯ ಪರಿಹಾರ ಕೊಟ್ಟಿಲ್ಲ. ಪರಿಹಾರ ಕೊಡುವ ವಿಚಾರದಲ್ಲಿ ಸರ್ಕಾರ ಸೂಕ್ತ ಕ್ರಮ ಕೈಗೊಂಡಿದೆಯೆ ಎಂದು ಮಾನ್ಯ ಮಂತ್ರಿಯವರನ್ನು ಕೇಳುವುದಕ್ಕೆ ಇಚ್ಛೆಪಡುತ್ತೇನೆ.